ଆମ ଅସୁରକ୍ଷିତ ସମ୍ଭିଧାନ 


ଅଧ୍ୟାପକ ନୀଳମଣି ସାହୁ 


[ଏହି ଲେଖାଟି ସ୍ପଡୂୁଣ୍କି (ଭାଗ ୬, ସଂଖ୍ୟା ୧୫, 
ଫେବୃଆରୀ ୧-୧୫, ୨୦୧୨), ଅୟୟକେ୍ଷକ ଓ ୧/୭/ଥଳ 
ରେ ପ୍ରକାଶିତ ହୋଇ ସାରିଛି। ସମ୍ପାଦକମାନଙ୍କ ପ୍ରତି ମୁଁ 
କୃତଜ୍ଞତା ଜ୍ଞାପନ କରୁଛି ଏହି ଲେଖାଟି ୨୦୧୧ ମସିହାର ଶେଷ 
ଆଡ଼କୁ ଲେଖଲଲା ଦେଳେ ଆମ ସମ୍ଭିଧାନର ଓଡ଼ିଆ କପି ମୋ 
ପାଖେ ନଥୁଲା ତେଣୁ ଆବଶ୍ଯକୀୟ ଅଂଶଗୁଡ଼ିକୁ ମୁଁ ନିଜେ 
ଅନୁବାଦ କରିଥୁଲି। ବର୍ଉମାନ ସେହି ଅଂଶଗୁଡ଼ିକୁ ସମ୍ଭିଧାନର 
ଓଡ଼ିଆ କପି ମତେ ଦେଇଛି ମୁଁ ଅନୁବାଦ କରିଥୁବା ଅଂଶଗୁଡ଼ିକୁ 
ଲେଖା ଶେଷକୁ ନେଇଛି ] 


ଆମ ସମ୍ଭିଧାନଟି ଯଦି ସୁରକ୍ଷିତ ତେବେ ଆମ ସମ୍ଭିଧାନରେ 
ସନ୍ନିବେଶିତ ହୋଇଥୁୂବା ମୌଳିକ ଅଧ୍ବକାରଗୁଡ଼ିକ ସୁରକ୍ଷିତ ଏବଂ ଆମ 
ସମ୍ବିଧାନରେ ସନ୍ତିବେଶିତ ହୋଇଥୂବା ମୌଳିକ ଅଧ୍ୂକାରଗୁଡ଼ିକ ଯଦି 


Digital copy from author 


ସୁରକ୍ଷିତ, ତେବେ ସେହି ମୌଳିକ ଅଧୁକାରଗୁଡ଼ିକୁ ଉପଭୋଗ କରୁଥବା 
ଜନଗଣ ସୁରକ୍ଷିତା ଭାରତର ରାଷ୍ଟ୍ରପତି ହେଉଛନ୍ତି ଆମ ସମ୍ଭିଧାନର 
ସୁରକ୍ଷାଦାତା, କାରଣ ସେ ହିଁ ଦାୟିତ୍ସ ଗ୍ରହଣ ବେଳେ ଏହିଭାବେ ଶପଥ 
ନେଇଥାନ୍ତି: 


A PR OT er (ଅମୁକ) 
ରଶ୍ବରଙ୍କ ନାମରେ ଶପଥ ( /ସତ୍ଯ ନିଷ୍ଠାସହ ପ୍ରତିଜ୍ଞାନ) 
କରୁଅଛି ଯେ ମୁଁ ଶ୍ରଦ୍ଧା ପୂର୍ବକ ଭାରତର ରାଷ୍ଟ୍ରପତି ପଦର କାର୍ଯ୍ୟ 
ପାଳନ କରିଦି (ଅଥବା ରାଷ୍ଟ୍ରପତିଙ୍କ କୃତ୍ୟ ନିର୍ଦାହ କରିଦି) 
ଏବଂ ଜିଜର ପୂର୍ଣ୍ଣ ସାମର୍ଥ୍ୟ ଦେଇ ସମ୍ଭିଧାନ ଓ ଦିଧ୍ୂର ପରିରକ୍ଷା, 
ସଂରକ୍ଷା ଓ ପ୍ରତିରକ୍ଷା କରିବି ଏବଂ ମୁଁ ଭାରତର ଜନତାର ସେବା 
ଓ କଲ୍ୟାଣ ନିମିତ୍ତ ନିଜକୁ ନିୟୋଜିତ କରିବି”? 


[1, A.B., do swear in the name of God 
(/solemnly affirm) that I will faithfully 
execute the office of President (or discharge 
the functions of the President) of India and 
will to the best of my ability preserve, 
protect and defend the Constitution and the 
law and that | will devote myself to the 
service and well-being of the people of 
India."] — Art. 60. 

ତେଣୁ ନିଜର ଚରମ ସାମର୍ଥ୍ୟ ଖଟେଇ ସମ୍ବିଧାନ ଓ ଆଇନକାନୁନର 
ସ୍ଥିତାବସ୍ଥା ବଜାୟ ରଖୁବା, ସୁରକ୍ଷା ଓ ପ୍ରତିରକ୍ଷା କରିବା ଓ ଭାରତର 
ଜନଗଣଙ୍କର ସେବା ଓ ହିତ ଉଦ୍ଦେଶ୍ୟରେ ନିଜକୁ ଉତ୍ସର୍ଗ କରିବା ପାଇଁ 
ଭାରତର ରାଷ୍ଟ୍ରପତି ହିଁ ଶପଥ ନେଇଥାନ୍ତି। କିନ୍ତୁ ବାସ୍ତବରେ ସେ ସମ୍ଭିଧାନ 
ଓ ଆଇନକାନୁନର ସ୍ଥିତାବସ୍ଥା ବଜାୟ ରଖୁବା, ସୁରକ୍ଷା ଓ ପ୍ରତିରକ୍ଷା କରିବା 
ସଙ୍ଗେ ସଙ୍ଗେ ଭାରତର ଜନଗଣଙ୍କର ସେବା ଓ ହିତ କରିଥାନ୍ତି କି ? ତାଙ୍କର 
କ୍ଷମତାର ବ୍ଯବହାର ସେ କିପରି କରିଥାନ୍ତି ? ରାଷ୍ଟ୍ରପତିଙ୍କ ନାମରେ ହିଁ 
ଦେଶରେ ଶାସନ ଚାଲିଛି, କାରଣ ସଂବିଧାନର ଅନୁଚ୍ଛେଦ ୭୭ କହେ ଯେ 
ଭାରତ ସରକାରଙ୍କର ସମସ୍ତ ଶାସକୀୟ କାରବାର ରାଷ୍ଟ୍ରପତିଙ୍କ ନାମରେ 
ନିଆଗଲା ଭଳି ପ୍ରକାଶିତ ହେବା (Al executive action of the 


Government of India shall be expressed to be taken in 
the name of the President.) ତେଣୁ ସମଗ୍ର ଶାସନ ତାଙ୍କରି 
ନାମରେ ଚାଲେ, କିନ୍ତୁ ବାସ୍ଥବରେ ସେ ଶାସନ କରନ୍ତି କି? ସଂବିଧାନର 
ଅନୁଚ୍ଛେଦ ୫୩ ର ଦଫା ୧ କହେ: 


“ଂସ୍ରଂଘ୍ର କାର୍ଯ୍ୟପାଳିକା କ୍ଷମତା ରାଷ୍ଟ୍ରପତିଙ୍କଠାରେ 
ଜିହିତ ହେବ ଏବଂ ସ୍ଥୟଂ ଚ/ଂ ଢ଼/ର/ (ଗୁରୁତ୍ଵ ଆରୋପିତ) 
ଦା ତାଙ୍କର ଅଧୀନସ୍ଥ ଅଫିସରଙ୍କ ଦ୍ଵାରା ଏହି ସନମ୍ଭିଧାନ 
ଅନୁସାରେ ତହିଁର ପ୍ରୟୋଗ କରାଯିବା 


[The executive power of the Union 
shall be vested in the President and shall be 
exercised by him either directly or through 

officers subordinate to him in accordance 
with this Constitution.] 


ଅପରପକ୍ଷେ ଅନୁଚ୍ଛେଦ ୭୪ କହୁଛି: 


(୧) ରାଷ୍ଟ୍ରପତିଙ୍କୁ ତାଙ୍କର କୃତ୍ଯ ସମ୍ପାଦନରେ 
ସହାୟତା ଓ ମନ୍ତ୍ରଣା ଦେବା ନିମିତ୍ତ ପ୍ରଧାନମନ୍ତ୍ରୀଙ୍କ 
ଅଧୁଵନାୟକତ୍ଵବରେ ଏକ ମନ୍ତ୍ରୀ ପରିଷଦ ରହିଦ ଏବଂ ରାଷ୍ଟ୍ରପତି 
ଏପରି ମନ୍ଦ୍ରଣା ଅନୁସାରେ କାର୍ଯ୍ୟ କରିବେ: 


“ପରନ୍ତୁ, ମନ୍ତ୍ରୀ ପରିଷଦ ସେହି ମନ୍ତ୍ରଣା ଉପରେ, ହୁଏତ 
ସାଧାରଣ ଭାବରେ ଅନ୍ୟଥା, ପୂନର୍ବାର ବିଚାର କରିବା ପାଇଁ 
ରାଷ୍ଟ୍ରପତି ଆବଶ୍ୟକ କରି ପାରିବେ, ଏବଂ ଏପରି ପୁନିଚ଼ାର 
ପରେ ଯେଉଁ ମନ୍ତ୍ରଣା ଦିଆଯିବ ରାଷ୍ଟ୍ରପତି ତଦନ୍ଧଯାୟୀ କାର୍ଯ୍ୟ 
କରିବୋ 


*“( ୨୬ ମନ୍ତ୍ରୀମାନେ ରାଷ୍ଟ୍ରପତିଙ୍କୁ କୌଣସି ମନ୍ତ୍ରଣା 
ଦେଇଥୁଲେ କି ନାହିଁ ଏବଂ ଯଦି ଦେଇଥୂଲେ ତେକେ କି ମନ୍ତ୍ରଣା 
ଦେଇଥୁୂଲେ ଏହି ଦିଷୟରେ କୌଣସି ନ୍ୟାୟାଳୟରେ ଯାଞ୍ଚ 
କରାଯିଜ ନାହିଁ”? 


[(1) There shall be a Council of 
Ministers with the Prime Minister at the 
head to aid and advise the President who 

shall, in the exercise of his functions, act in 
accordance with such advice: 


Provided that the President may 
require the Council of Ministers to 
reconsider such advice, either generally or 
otherwise, and the President shall act in 
accordance with the advice tendered after 
such reconsideration. 


(2) The question whether any, and if so 
what, advice was tendered by Ministers to 
the President shall not be inquired into in 
any court.] 
ଏହି ଅନୁଚ୍ଛେଦ ବଳରେ ରାଷ୍ଟ୍ରପତି ତାଙ୍କର ସମସ୍ତ କ୍ଷମତା ଓ 
ସାମର୍ଥ୍ୟକୁ ପ୍ରଧାନମନ୍ତ୍ରୀ ମୁଖ୍ୟ ରହିଥୁବା ମନ୍ତ୍ରୀ ପରିଷଦ ନିକଟରେ ସମର୍ପଣ 
କରି ତାଙ୍କର ଦାୟିତ୍ଵ ନିର୍ବାହ କ୍ଷେତ୍ରରେ ମନ୍ତ୍ରୀ ପରିଷଦର ସହାୟତା ଓ 
ପରାମର୍ଶ (/ଛ/ ଚିଷାୟରେ 6କୋଣସି ଅଦ/ଲଚରେ 9ହଁ ଜର/ଯ/ଲ ପାରିବ 
ନ/ହି) ଅନୁସାରେ କାର୍ଯ୍ୟ ସଂପାଦନ କରନ୍ତି, କିନ୍ତୁ ଯାହା ତାଙ୍କର 
ଅନୁମୋଦନ ପାଇଁ ପଠା ଯାଇଛି ତାହା ସହ ରାଷ୍ଟ୍ରପତି ଏକମତ ହୋଇ 
ନପାରନ୍ତି। ସେପରି କ୍ଷେତ୍ରରେ ସେ ତାହାକୁ ସରକାରଙ୍କର ପୁନର୍ବିଚାର ପାଇଁ 
ପଠେଇ ଦେଇ ପାରନ୍ତି, କିନ୍ତୁ ପୁନର୍ବିଚାର ପରେ ଯେଉଁ ପରାମର୍ଶ ଦିଆ 
ଯାଇଥୁବ ରାଷ୍ଟ୍ରପତି ସେହି ଅନୁସାରେ କାର୍ଯ୍ୟ କରିବେ ତେଣୁ, ବାସ୍ତବରେ, 

ରାଷ୍ଟ୍ରପତି ପ୍ରତ୍ଯକ୍ଷ ରୂପରେ ତାଙ୍କ କ୍ଷମତାର ପ୍ରୟୋଗ କରନ୍ତିନି। ଅନ୍ଯ 
ପକ୍ଷରେ, ସେ ତାଙ୍କର ସମସ୍ତ କ୍ଷମତା ଓ ସାମର୍ଥ୍ୟକୁ ଏପରି ଦଳେ ଲୋକଙ୍କ 
ନିକଟରେ ସମର୍ପି ଦିଅନ୍ତି ଯେଉଁମାନେ ସେ ନିଜେ ଶପଥ ଦ୍ଵାରା ନେଇଥୁବା 
ଦାୟିତ୍ଵ ପାଳନ କରିବା ପାଇଁ ପ୍ରତିଜ୍ଞାବଦ୍ଧ ନୁହଁନ୍ତି। ଯଦିଚ ଏକ ଅମଳାତନ୍ତ୍ର 
ଓ ପ୍ରଧାନମନ୍ତ୍ରୀଙ୍କ ଅଧନାୟକତ୍ସରେ ଏକ ସରକାର ଦ୍ଵାରା ତାଙ୍କରି ନାମରେ 
ଦେଶରେ ଶାସନ ଚାଲେ, ପ୍ରଧାନମନ୍ତ୍ରୀ ଓ ସରକାରରେ ଥବା ଅନ୍ଯ 
ମନ୍ତ୍ରୀମାନେ ଏହି ଭାବେ ଶପଥ ନେଇଥାନ୍ତି: 


EO PPP PEER (ଅମୁକ) 
ରଶ୍ବରଙ୍କ ନାମରେ ଶପଅ କରୁଅଛି ( / ସତ୍ୟନିଷ୍ଠା ସହ ପ୍ରତିଜ୍ଞାତ 
କରୁଅଛି) ଯେ ମୁଁ ବିଧୂ ଦ୍ଵାରା ସ୍ଥାପିତ ଭାରତର ସମ୍ଭିଧାନ ପ୍ରତି 
ଶ୍ରଦ୍ଧା ଓ ନିଷ୍ଠା ରଖୁବି, ମୁଁ ଭାରତର ସାର୍ବଭୌମତ୍ଵ ଓ ଅଖଣ୍ଡତା 
ଅକ୍ଷୁର୍ଣ୍ଣ ରଖୁଦି, ସଙ୍ଘର ମନ୍ତ୍ରୀ ରୁପେ ମୋର କର୍ରବ୍ୟ ଶ୍ରଦ୍ଧାପୁର୍ବକ 
ଏବଂ ଶୁଦ୍ଧ ଅନ୍ତଃକରଣରେ ନିର୍ଦାହ କରିଦି ଏଦଂ ଭୟ, 
ପକ୍ଷପାତ, ଅନୁରାଗ ବା ଦ୍ଵେଷ ନ ରଖୁ ସକଳ ପ୍ରକାର ଲୋକଙ୍କ 
ପ୍ରତି ସମ୍ଭିଧାନ ଓ ଦିଧୂ ଅନୁସାରେ ନ୍ୟାୟ କରିବି? 


[I, A. B., do swear in the name of God 
(/solemnly affirm) that | will bear true faith 
and allegiance to the Constitution of India as 
by law established, that I will uphold the 
sovereignty and integrity of India, that I will 
faithfully and conscientiously discharge my 

duties as a Minister for the Union and that | 

will do right to all manner of people in 

accordance with the Constitution and the 

law, without fear or favour, affection or ill- 

will.] 

ସେମାନଙ୍କର ଶପଥ କେବଳ ଭାରତର ସମ୍ଭିଧାନ ପ୍ରତି ଯଥାର୍ଥ 
ବିଶ୍ଵାସ ଓ ଆସକ୍ତି ଥବା, ଭାରତର ସାର୍ବଭୌମତ୍ଵ ତଥା ଅଖଣ୍ଡତାକୁ ତୋଳି 
ଧରିବା ତଥା ସମ୍ଭିଧାନ ଓ ବିଧ ଅନୁଯାୟୀ କାର୍ଯ୍ୟ ସମ୍ପାଦନ କରିବା କଥା 
ପ୍ରକାଶ କରିଥାଏ। ସମ୍ବିଧାନ ଓ ଆଇନକାନୁନର ସ୍ଥିତାବସ୍ଥା ବଜାୟ ରଖୁବା, 
ସୁରକ୍ଷା ଓ ପ୍ରତିରକ୍ଷା କରିବା ସଙ୍ଗେ ସଙ୍ଗେ ଭାରତର ଜନଗଣଙ୍କର ସେବା 
ଓ ହିତ କରିବା ସେମାନଙ୍କର ଶପଥର ଅଂଶ ନୁହେଁ ସେମାନେ ସମ୍ଭିଧାନ ଓ 
ବିଧ ଅନୁଯାୟୀ କାର୍ଯ୍ୟ ସମ୍ପାଦନ କରୁଛନ୍ତି କି ନାହିଁ ଦେଖୁବା ରାଷ୍ଟ୍ରପତିଙ୍କ 
ଦାୟିତ୍ଵ ଏବଂ ତାହା କରିବା ବେଳେ ସେମାନଙ୍କ କାର୍ଯ୍ୟଦ୍ଧଵାରା ସମ୍ବିଧାନ ଓ 
ଆଇନକାନୁନର ସ୍ଥିତାବସ୍ଥା ବଜାୟ ରହୁଛି କି ନାହିଁ, ସୁରକ୍ଷା ଓ ପ୍ରତିରକ୍ଷା 
ହେଉଛି କି ନାହିଁ, ଭାରତର ଜନଗଣଙ୍କର ସେବା ଓ ହିତ ହେଉଛି କି ନାହିଁ 
ରାଷ୍ଟ୍ରପତି ଦେଖୁବା କଥା। କିନ୍ତୁ ଆମର ଦେଖୁବାର କଥା ରାଷ୍ଟ୍ରପତି ତାଙ୍କର 
ଏହି କ୍ଷମତା ପ୍ରୟୋଗ କରିବାରେ ସକ୍ଷମ କି ନା 


ଅନୁଚ୍ଛେଦ ୭୪ କୁ ବିଚ଼ାର କରି ଆମେ ବୁଝିଛେ ଯେ ରାଷ୍ଟ୍ରପତି 
ତାଙ୍କର ସମସ୍ତ କ୍ଷମତାକୁ ମନ୍ତ୍ରୀ ପରିଷଦ ନିକଟରେ ସମର୍ପି ଦେଇଛନ୍ତି ଓ 
ଯେଉଁ ଧରଣର ଦାୟିତ୍ସପୂର୍ଣ୍ଣ ସରକାରର ବ୍ୟବସ୍ଥା ଆମ ସମ୍ଭିଧାନ କଳ୍ପନା 
କରୁଛି, ସେହି ବ୍ୟବସ୍ଥାରେ ଅସଲ କ୍ଷମତା ମନ୍ତ୍ରୀପରିଷଦ ପାଖରେ ରହୁଛି। 

ସମ୍ଭିଧାନର ପ୍ରଣେତାମାନେ ଅସଲ କ୍ଷମତା ରାଷ୍ଟ୍ରପତିଙ୍କୁ ଦେବା କଳ୍ପନା କରି 
ନଥୂୁଲେ। ତେଣୁ ଅସଲ କ୍ଷମତା ଏପରି ଦଳେ ଲୋକଙ୍କ ପାଖରେ ରହୁଛି 
ଯେଉଁମାନେ ସେମାନଙ୍କର ଚରମ ସାମର୍ଥ୍ୟ ଖଟେଇ ସମ୍ଭିଧାନ ଓ 
ଆଇନକାନୁନର ସ୍ଥିତାବସ୍ଥା ବଜାୟ ରଖୁବା, ସୁରକ୍ଷା ଓ ପ୍ରତିରକ୍ଷା କରିବା 
ସଙ୍ଗେ ସଙ୍ଗେ ଭାରତର ଜନଗଣଙ୍କର ସେବା ଓ ହିତ କରିବା ପାଇଁ ନିଜ 
ନିଜକୁ ଉତ୍ସର୍ଗ କରିବା ପାଇଁ ଶପଥ ନେଇ ନାହାଁନ୍ତି 


ଆମ ସମ୍ମିଧାନର ମୁଖବନ୍ଧର ପ୍ରଥମ ଧାଡ଼ିଗୁଡ଼ିକ ହିଁ କହେ ଯେ 
ଭାରତ ଏକ ସାର୍ବଭୌମ ସମାଜବାଦୀ ଧର୍ମନିରପେକ୍ଷ ଗଣତାନ୍ତ୍ରିକ ପ୍ରଜାତନ୍ତ୍ର 
ବର୍ଭମାନ ‘ ସମାଜବାଦ” ଶବ୍ଦଟିର ବିଚାର କରନ୍ତୁ ଭାରତର ଯେକୌଣସି 
ରାଷ୍ଟ୍ରପତି ଏହି ଶବ୍ଦଟିର ସଂଜ୍ଞା ଯେପରି ଭାବରେ ବି ଦିଅନ୍ତୁ ନା କାହିଁକି 
୧୯୯୦ ଠାରୁ ଭାରତରେ ଯେଉଁ ଧରଣର ଅର୍ଥନୈତିକ ସଂସ୍କାର ଚାଲିଛି 
ତାହା ସେହି ସଂଜ୍ଞାର ପରିସରଭୁକ୍ତ ହୋଇ ପାରିବନି। ତଥାପି ଏଥୁରେ ନିହିତ 
ଦ୍ଵନ୍ଦ୍ଧ ପ୍ରତି ନଜର ନଦେଇ ଜଣକ ପରେ ଆଉ ଜଣେ ରାଷ୍ଟ୍ରପତି ଏହି 
ଅର୍ଥନୈତିକ ସଂସ୍କାରଗୁଡ଼ିକୁ ଅନୁମୋଦନ କରି ଚାଲିଛନ୍ତି। ରାଷ୍ଟ୍ରପତି ଏହି 
ଦ୍ଵନ୍ଦ୍ଧକୁ ନଜରକୁ ନେବା, ସମ୍ଭିଧାନକୁ ସୁରକ୍ଷା ଦେବା ଅବସ୍ଥାରେ ନାହାଁନ୍ତି, 
କାରଣ ଅସଲ କ୍ଷମତା ମନ୍ତ୍ରୀ ପରିଷଦ ପାଖରେ ରହିଛି ଏବଂ ରାଷ୍ଟ୍ରପତି 
ମନ୍ତ୍ରୀମଣ୍ଡଳର ନିଷ୍ପତ୍ତି ବିରୁଦ୍ଧରେ ଯାଇ ପାରିବେନି। ମନ୍ତ୍ରୀମଣ୍ଡଳର ନିଷ୍ପତି 
ବିରୁଦ୍ଧରେ ଗଲେ ସମ୍ଭିଧାନ ବିରୁଦ୍ଧରେ ଗଲେ ବୋଲି ବିଚ଼ାର କରାଯିବ, 
ତାଙ୍କ ବିରୁଦ୍ଧରେ ମହାଅଭିଯୋଗ ଅଣାଯିବ ଓ ମହାଅଭିଯୋଗ ଆଣିବା ତ 
ଅତି ସହଜ କଥା। ଯଦିଚ଼ ପାର୍ଲିଆମେଣ୍ଟ ଓ ରାଜ୍ୟ ବିଧାନସଭାଗୁଡ଼ିକର 

ସଦସ୍ୟମାନଙ୍କୁ ନେଇ ଗଠିତ ହୋଇଥୁବା ଇଲେକ୍ଟୋରାଲ୍‌ କଲେଜ 
ରାଷ୍ଟ୍ରପତିଙ୍କୁ ନିର୍ବାଚିତ କରିଥାଏ, ରାଷ୍ଟ୍ରପତିଙ୍କ ବିରୁଦ୍ଧରେ ମହାଅଭିଯୋଗ 
ଆଣି ତାଙ୍କୁ ବହିଷ୍କାର କରିବାରେ ପାର୍ଲିଆମେଣ୍ଟ ଏକେଲା ପାରଙ୍ଗମା 
୧୯୯୭ ରେ ହୋଇଥୁବା ରାଷ୍ଟ୍ରପତି ନିର୍ବାଚନକୁ ଯଦି ଆମେ ଅନୁଧ୍ୟାନ 
କରିବା, ତେବେ ଦେଖୁବା ଯେ ୪୮୪୮ ସଦସ୍ଯ ଥବା ଇଲେକ୍ଟୋରାଲ୍‌ 
କଲେଜ, ଯହିଁରେ ୫୪୩ ଲୋକସଭା, ୨୩୩ ରାଜ୍ୟସଭା ଓ ୪୦୭୨ ରାଜ୍ୟ 
ବିଧାନସଭା ସଦସ୍ଯ ଥଲେ, ରାଷ୍ଟ୍ରପତିଙ୍କୁ ନିର୍ବାଚିତ କରିଥୁଲା। 
ପାର୍ଲିଆମେଣ୍ଟର ଯେକୌଣସି ଗୃହ ମହାଅଭିଯୋଗ ଆଣି ପାରିବ ଓ 
ପାର୍ଲିଆମେଣ୍ଟର ଉଭୟ ଗୃହର ୭୭୬ ଜଣ ସଭ୍ଯ ରାଷ୍ଟ୍ରପତିଙ୍କୁ ବହିଷ୍କାର 
କରିବା ପାଇଁ ପାରଙ୍ଗମ। ଅଥଚ଼ ୪୦୭୨ ଭଳି ଏକ ବଡ଼ ସଂଖ୍ଯାର 
ବିଧାନସଭା ସଭ୍ଯମାନଙ୍କର ଏହି ମହାଅଭିଯୋଗରେ କୌଣସି ଦଭୂମିକା 
ନାହିଁ। ସଂବିଧାନର ସଂଘୀୟ ଢାଞ୍ଚା ଯଦି ବିଧାନସଭା ସଦସ୍ଯମାନଙ୍କୁ 
ରାଷ୍ଟ୍ରପତି ନିର୍ବାଚନରେ ସଂଶ୍ମିଷ୍ଠ କରେ, ତେବେ ସେଇ ଢାଞ୍ଚା 
ବିଧାନସଭାଗୁଡ଼ିକର ସଦସ୍ୟମାନଙ୍କୁ ରାଷ୍ଟ୍ରପତିଙ୍କ ବିରୁଦ୍ଧରେ ମହାଅଭିଯୋଗ 
ଆଣିବା ଓ ତାଙ୍କୁ ବହିଷ୍କାର କରିବା ପ୍ରକ୍ରିୟାରେ ସଂଶ୍ବିଷ୍ଠ କରିବା ବିଧେୟା 
କାରଣ ଏମିତି ବି ହୋଇପାରେ ଯେ ଯେଉଁ ନିଷ୍ପତ୍ତିକୁ ଅନୁମୋଦନ କରିବା 
ପାଇଁ ରାଷ୍ଟ୍ରପତି ଅନିଚ୍ଛା ପ୍ରକାଶ କରୁଛନ୍ତି ତହିଁରେ ରାଜ୍ଯଗୁଡ଼ିକର 
ଜନଗଣଙ୍କର ସ୍ଵାର୍ଥ ଜଡ଼ିତ ହୋଇଥାଇ ପାରୋ ଏଣୁ ରାଜ୍ଯଗୁଡ଼ିକର 
ଜନଗଣଙ୍କର ସ୍ଵାର୍ଥର ଅବହେଳା କରାଯାଇ ଥାଇପାରେ। ଏଣୁ ଯେହେତୁ 
କୌଣସି ରାଷ୍ଟ୍ରପତି ଏହି ଦ୍ଵନ୍ଦ୍କୁ ନଜରକୁ ନେଉ ନାହାଁନ୍ତି ଆମ ସଂବିଧାନରେ 
ସମାଜବାଦୀ” ଶବ୍ଦଟି କୌଣସି ଫଳଦାୟକ ଉଦ୍ଦେଶ୍ୟ ସାଧନ କରେନା ଓ 

ଏହା ଏକ ଉପାଙ୍ଗ (appendix) ଭଳି ଝୁଲୁଛି। ସଂବିଧାନର ସଂଶୋଧନ 
କରି ଏହି ଉପାଙ୍ଗଟିକୁ କାଢ଼ି ନେବା ପାଇଁ କୌଣସି ନେତା ଚିନ୍ତା କରୁ 
ନାହାଁନ୍ତି, କାରଣ ତାହା ଶୋଇଲା ସିଂହକୁ ଉଠେଇବା ଶୋଇଲା ସିଂହମାନେ 
ବି ଶୋଇଛନ୍ତି! ଏବଂ ଦେଶ ଅଧୂକରୁ ଅଧକ ସମାଜବାଦ ଆଡ଼କୁ ଗତି 
କରିବା ପରିବ ଅଧୂକରୁ ଅଧୁକ ପୁଞ୍ଜି ସାମ୍ରାଜ୍ୟବାଦ ଆଡ଼କୁ ଗତି କରୁଛି। 


ପ୍ରଧାନମନ୍ତ୍ରୀ ଓ ତାଙ୍କ ସହଯୋଗୀ ମନ୍ତ୍ରୀମାନେ ସେମାନେ ନିଜେ 
ନେଇଥୁବା ଶପଥ ଅନୁସାରେ କାର୍ଯ୍ୟ କରନ୍ତି କି୨ ସେମାନେ ଭାରତର 
ସାର୍ବଭୌମତ୍ସକୁ ତୋଳି ଧରିବା ପାଇଁ ଶପଥ ନେଇଛନ୍ତି। ସେମାନେ 
ବାସ୍ତବରେ ତାକୁ ତୋଳି ଧରୁଛନ୍ତି କି? ଆମର ଏକ ସ୍ଵଭ୍ଵ ବା ପେଟେଣ୍ଟ 
ଆଇନ ଥୁଲା, ଯାହା ଧାରାକୁ ପେଟେଣ୍ଟ କରୁଥିଲା। କୌଣସି ଏକ ନିର୍ଦ୍ଦିଷ୍ଟ 
ବସ୍ତୁର ଉତ୍ପାଦନ ବିଭିନ୍ନ ଧାରାରେ ଉତ୍ପାଦନ କରା ଯାଉଥଲା ଓ ସେହି 
ଧାରାଗୁଡ଼ିକର ପେଟେଣ୍େ କରା ଯାଉଥୂଲା। ଏଣୁ ଯେକୌଣସି ଏକ ନିର୍ଦିଷ୍ଟ 
ବସ୍ତୁକୁ ବିଭିନ୍ନ ଉତ୍ପାଦନକାରୀମାନେ ଭିନ୍ନ ଭିନ୍ନ ଧାରାରେ ଉତ୍ପାଦନ କରି 
ପ୍ରତିଯୋଗିତାମୂଳକ ବଜାରରେ ଶସ୍ତା ଦରରେ ବିକ୍ରି କରୁଥିଲେ, ଯଦ୍ଧାରା 
ଲୋକମାନେ ଉପକୃତ ହେଉଥୂଲେ। ବହୁଦେଶୀୟ ପୁଞ୍ଜିପତିମାନଙ୍କ ପ୍ରତିନିଧ୍‌ 
ବିଶ୍ଵ ବାଣିଜ୍ୟ ସଂସ୍ଥା, ବିଶ୍ଵ ବ୍ୟାଙ୍କ, ଆନ୍ତର୍ଜାତିକ ମୁଦ୍ରା ପାଣ୍ଠି ଏବଂ ସର୍ବୋପରି 
ଯୁକ୍ତରାଷ୍ତ ଆମେରିକାର ଚାପରେ ଭାରତ ସରକାର ଉତ୍ପାଦନ ଧାରା 
ପେଟେଣ୍ଟ ଆଇନ ବଦଳରେ ଉତ୍ପାଦିତ ବସ୍ତୁ ପେଟେଣ୍ଟ ଆଇନ ଗ୍ରହଣ କଲେ, 
ଯାହା ବଳରେ କେବଳ ପେଟେଣ୍ଟ ଅଧୂବକାରୀ ସେହି ବସ୍ତୁକୁ ତିଆରି କରି 
ପାରିବା ଅନ୍ୟ କୌଣସି କମ୍ପାନୀ ସେହି ବସ୍ତୁକୁ ଅନ୍ୟ କୌଣସି ଧାରାରେ ବି 

ତିଆରି କରି ପାରିବ ନାହିଁ। ଦୀର୍ଘ କୋଡ଼ିଏ ବର୍ଷ ପାଇଁ ପେଟେଣ୍ଟ 
ସ୍ଵ୍ଵାଧ୍‌କାରୀଙ୍କର ସେହି ବସ୍ତୁଟି ଉପରେ ଏକଚାଟିଆ ଅଧ୍ୂଵକାର ରହିବ ଓ 
ସେ ଚାହିଁବା ଦରରେ ସେ ବିକିବା ଏହି ପରିବର୍ଭନ କରିବା ବେଳେ ଆମେ 
ଆମର ସାବଭୌମତ୍ବ ରକ୍ଷା କରିବାରେ ବିଫଳ ହୋଇଛେ। ଆଉ ଯେଉଁ 
ଆଲୋଚନା ହାଟ ବଜାରରେ ଗଡ଼ୁଛି ତାହା ହେଉଛି ଆମର ପ୍ରଧାନମନ୍ତ୍ରୀ 
କିଏ ହେବ, ଆମର ଅର୍ଥମନ୍ତ୍ରୀ କିଏ ହେବ ବିଦେଶୀ ଶର୍ତିମାନଙ୍କ, ବିଶେଷ 
କରି ଯୁକ୍ତରାଷ୍ ଆମେରିକା ପ୍ରଶାସନର, ହୁକୁମ୍‌ ଅନୁସାରେ ଆମକୁ 
ନିର୍ବାଚିତ? କରିବାକୁ ପଡ଼ୁଛି। ଆମେ କେଉଁଠି ? ଆଉ ଆମ ସାର୍ବଭୌମତ୍ସ 
କେଉଁଠି ? 


ଶାସନ ଗାଦିରେ ବସିଥ୍‌ବା ନେତାମାନଙ୍କୁ ବିଭିନ୍ନ ଧରଣର 
ବିଘଟନକାରୀ ଚରିତ୍ରରେ ଚିତ୍ରିତ କରି ଦେଶରେ ଶହ ଶହ ସଂଖ୍ୟାରେ 
ସିନେମା ତିଆରି ହେଉଛି। ଏହି ସିନେମାଗୁଡ଼ିକ ବାସ୍ତବତାର ପ୍ରତିଫଳନ 
କରୁଛି ଅବା କରୁନି। ଶାସନ ଗାଦିରେ ବସିଥ୍‌ବା ନେତାମାନଙ୍କର ଏକ 
ଅବାସ୍ତବ ଚିତ୍ର ଲୋକଙ୍କ ସାମନାରେ ରଖୁଛନ୍ତି ବୋଲି ଯେହେତୁ ଏହି 
ସିନେମାଗୁଡ଼ିକ ବିରୁଦ୍ଧରେ କୌଣସି କାର୍ଯ୍ୟାନୁଷ୍ଠାନ ହୋଇନାହିଁ, ଆମେ 
ବିଚ଼ାର କରିପାରିବା ଯେ ଏଗୁଡ଼ିକରେ ସମାଜର ବାସ୍ତବ ଚିତ୍ର ସ୍ଥାନ ପାଇଛି। 
ତାହା ଯଦି ସତ ହୋଇଥାଏ, ଆମ ଦେଶର ଶାସନ ଗାଦିରେ ବସିଥବା 
ନେତାମାନେ ଜାତି, ଧର୍ମ, ଆଦି ଭିଭିରେ ଲୋକଙ୍କୁ କିପରି ଭାଗ ଭାଗ କରି 
ଚାଲିଛନ୍ତି। ଦେଶର ସମସ୍ତ ଅଞ୍ଚଳର ବିକାଶ ସମାନ ଭାବରେ କରିବା 
ପରିବର୍ଭେ କେତେକକୁ ଅବିକଶିତ, ଅନ୍ପ ବିକଶିତ, ଅବହେଳିତ କରି ଛାଡ଼ି 

ଦେଉଛନ୍ତି। ଏବଂ ସେମାନଙ୍କର ନିହିତ ସ୍ବାର୍ଥକୁ ଆଢ଼ୁଆଳରେ ରଖୁ ବିକାଶ 
ନାମରେ ନୂଆ ନୂଆ ରାଜ୍ୟ ଓ ନୂଆ ନୂଆ ଜିଲ୍ଲା ସୃଷ୍ଟି କରିବାରେ ଲାଗିଛନ୍ତି। 
ଏଥୁଦ୍ଵାରା ଧଳା ହାତୀମାନଙ୍କ ପାଇଁ ଆଉ କେତେକ ଚାକିରି ସୃଷ୍ଟି କରିବା 
ଛଡ଼ା ଆଉ କିଛି ହେଉନି। ଲୋକଙ୍କ ଦୁଃଖଦ୍ଧର୍ଦବଶା ଟଳୁନି, ଯେମିତି ସେମିତି 
ରହୁଛି। ସମାଜ ଓ ରାଷ୍ଟ୍ରରେ ଅଧ୍ବକରୁ ଅଧକ ଏକ୍ଯି ପ୍ରତିଷ୍ଠା କରିବା 
ବଦଳରେ ସେମାନେ ସେଗୁଡ଼ିକୁ ଅଧୁକରୁ ଅଧୂବକ ଖଣ୍ଡବିଖଣ୍ଡିତ କରିବାରେ 
ଲାଗିଛନ୍ତି। ଏକ ଜାତି ହିସାବରେ ଭାରତର ସଂହତି ସମ୍ପର୍କରେ ସେମାନେ 
ଚିନ୍ତିତ କି ? 

ସଂଘର ଜଣେ ମନ୍ତ୍ରୀ ରୂପେ ବିଶ୍ଵସ୍ତ ଓ ନ୍ୟାୟପରାୟଣ ଭାବରେ ମୁଁ 
ମୋର ଦାୟିତ୍ଵ ପାଳନ କରିବି ଏବଂ ଭୟ ବା ପକ୍ଷପାତ ନଥାଇ, ଅନୁରାଗ 
ବା ଦ୍ବେଶ ରହିତ ହୋଇ ସକଳ ଧରଣର ଜନଗଣଙ୍କୁ ସମ୍ବିଧାନ ଅନୁଯାୟୀ 
ନ୍ୟାୟପ୍ରଦାନ କରିବି ବୋଲି ସେମାନେ ଶପଥ ନେଇଥାନ୍ତି। କିନ୍ତୁ ଏହି ମିଳିତ 
ରାଜନୀତି ଯୁଗରେ, ସରକାର ସଂଖ୍ୟାଲଘୁ ହୋଇଯିବା ଓ ତେଣୁ ତାର 
ପତନ ହୋଇଯିବା ଭୟରେ, ମିଳିତ ସରକାରର ଅଂଶୀଦାରମାନଙ୍କ 
କେତେକ ଅପକର୍ମକୁ ଦେଖୁ ନଦେଖୁବା ଛଳନା କରି ସରକାରର ଅନ୍ଯ 
ଅଂଶୀଦାରମାନେ ପ୍ରଶ୍ରୟ ଦିଅନ୍ତି। ଆମ ନେତାମାନଙ୍କର ପ୍ରିୟ ଅସାମାଜିକ 
ଲୋକମାନେ ଅପରାଧ କଲା ପରେ ଯେପରି ଭାବରେ ଉଭେଇ ଯାଆନ୍ତି, 
ତାହା ଆମ ନେତାମାନଙ୍କର ସେମାନଙ୍କ ପ୍ରତି ଥବା ସ୍ବେହ, ଅନୁରାଗର 
ପରିମାଣ ଓ ପକ୍ଷପାତିତା ପ୍ରକାଶ କରେ! ଏପରିକି ଅପରାଧୂମାନେ 
ଲୋକଙ୍କ ସାମନାରେ ଘୁରି ବୁଲୁଥିଲେ ମଧ୍ଯ ପୋଲିସ୍‌ର ˆ ତନ୍ନ ତନ୍ନ ଆଖୁ 


Digital copy from author 


ସେମାନଙ୍କୁ ଦେଖୁ ପାରେନା! ଯେତେବେଳ ଯାଏଁ ଜଣେ ବ୍ୟକ୍ତି ସରକାରଙ୍କ 
ଅନୁରାଗ ଭାଜନ ହୋଇଥାଏ ଅବା ସରକାର ବିରୋଧୀ କାର୍ଯ୍ୟରେ ଲିପ୍ତ 
ହୋଇ ନଥାଏ, ସେତେବେଳ ଯାଏଁ ସେ ନିରାପଦରେ ରହିଛି ବୋଲି ମନେ 
କରାଯାଇ ପାରେ। କିନ୍ତୁ ଯେଉଁ ମୁହୁର୍ଇରେ ସେହି ଅନୁରାଗ ବିରାଗରେ 
ପରିଣତ ହୋଇଯାଏ ଅବା ସରକାରଙ୍କ ବିରୁଦ୍ଧରେ ସେ କହିବା ଆରମ୍ଭ 
କରେ, ତଦନ୍ତକାରୀ ସଂସ୍ଥାଗୁଡ଼ିକ ତା ପଛରେ ଲାଗି ଯାଆନ୍ତି। ଏ କ୍ଷେତ୍ରରେ 
ସରକାର ଦ୍ଵେଶଭାବାପନ୍ନ ହୋଇ ସେମାନଙ୍କୁ ପଛରେ ଲଗାନ୍ତି ଅବା 
ତଦନ୍ତକାରୀ ସଂସ୍ଥାଗୁଡ଼ିକ ପ୍ରଭୁମାନଙ୍କଠାରୁ ସାବାସି ପାଇବା ଆଶାରେ ନିଜେ 
ରାଜନୈତିକ କାଦରେ ଗୋଡ଼ ଥୋଇ ପଛରେ ଲାଗିବା ପାଇଁ ସମୟ 
ବାଛିଥାନ୍ତି। ଏହି ଧରଣର ସଦ୍ୟ ଉଦାହରଣଗୁଡ଼ିକ ହେଲା ବାବା ରାମଦେବ, 
ଆଚାର୍ଯ୍ୟ ବାଳକୃଷ୍ଣ ଓ ଆନା ଟିମ୍‌। ଖବରକାଗଜରେ ବାହାରି ଥଲା ଯେ 
ଆଚାର୍ଯ୍ୟ ବାଳକୃଷ୍ଣଙ୍କ ଆୟୁର୍ବେଦ ଡିଗ୍ରୀଟା ନକଲି। ତା ଯଦି ସତ 
ହୋଇଥାଏ, ତେବେ ଟେଲିଭିଜନରେ ଆୟୁର୍ବେଦୀୟ ଓିଷଧ ସମ୍ପର୍କରେ 
ଲୋକଙ୍କୁ ଉପଦେଶ ଦେବା ପାଇଁ ତାଙ୍କୁ ସୁଯୋଗ ଦିଆ ଯାଉଛି କିପରି ? 


ଏହି ସବୁକଥା ଆମକୁ କହିବାକୁ ବାଧ୍ୟ କରେ ଯେ ଆମର ସମ୍ଭିଧାନଟି 
ଅସୁରକ୍ଷିତ, କାରଣ ଆମ ସମ୍ମିଧାନର ରକ୍ଷାକାରୀ ଯିଏ ସିଏ ନିଜେ 
ଅସୁରକ୍ଷିତ 

[ମୁ ଅମୁକ ¬------- ଭଶ୍ଵରଙ୍କ ନାମରେ ଶପଥ 
ନେଉଛି( / ବିଧ୍ବଦଧ ଭାବେ ଘୋଷଣା କରୁଛି) ଯେ ମୁଁ ଭାରତର ରାଷ୍ଟ୍ରପତି 
ପଦବୀର ଦାୟିତ୍ବ ବିଶ୍ବ ସ୍ତତା ସହ ପାଳନ କରିବି (ରାଷ୍ଟ୍ରପତିଙ୍କର କର୍ବ୍ଯ 
ନିର୍ବାହ କରିବି) ଏବଂ ମୋର ଚରମ ସାମର୍ଥ୍ୟ ଖଟେଇ ସମ୍ଭିଧାନ ଓ 
ଆଇନକାନୁନର ସ୍ଥିତାବସ୍ଥା ବଜାୟ ରଖୁବି, ସୁରକ୍ଷା ଓ ପ୍ରତିରକ୍ଷା କରିବି ଓ 
ଭାରତର ଜନଗଣଙ୍କର ସେବା ଓ ହିତ ଉଦ୍ଦେଶ୍ୟରେ ନିଜକୁ ଉତ୍ସର୍ଗ କରିବି 


se se se ste se 
ଆ ଆ ଆ ଆ > 


ସଂବିଧାନର ଅନୁଚ୍ଛେଦ ୫୩ ର ଦଫା ୧ କହେ: 


“ସଂଘଗ୍ରର ଶାସନ କ୍ଷମତା ରାଷ୍ଟ୍ରପତିଙ୍କ ଠାରେ ନ୍ୟସ୍ତ ରହିବ ଓ ସେ 
ତାହାର ପ୍ରୟୋଗ ପ୍ରତ୍ୟକ୍ଷରୂପେ ନିଳ (ଗୁରୁତ୍ଵ ଆରୋପିତ) କରିବେ ଅବା 
ସମ୍ଭିଧାନସ ମ୍ମତ ତାଙ୍କ ଅଧୁନସ୍ଥ ଅଧୂକାରୀମାନଙ୍କ ଜରିଆରେ କରିବେ।' 


ଅପରପକ୍ଷେ ଅନୁଚ୍ଛେଦ ୭୪ କହୁଛି: 


““( ୧) ରାଷ୍ଟ୍ରପତିଙ୍କୁ ସହାୟତା ଓ ପରାମର୍ଶ ଦେବା ପାଇଁ ଏକ ମନ୍ତ୍ରୀ 
ପରିଷଦ ରହିବ ଓ ପ୍ରଧାନମନ୍ତ୍ରୀ ତାର ମୂଖ୍ୟ ରହିବେ ଏବଂ ରାଷ୍ଟ୍ରପତି ତାଙ୍କର 
କର୍ଭବ୍ୟ ପାଳନ ବେଳେ ସେଭଳି ପରାମର୍ଶ ଅନୁସାରେ କାର୍ଯ୍ୟ କରିବେ: 


“ଅବଶ୍ୟ ଏହି ସର୍ଭ୍‌ରେ ଯେ ଏହି ଭଳିଆ ପରାମର୍ଶକୁ ମନ୍ତ୍ରୀ 
ପରିଷଦ, ସାଧାରଣ ଭାବେ ବା ଅନ୍ଯ ରୂପରେ, ପୁନର୍ବିଚାର କରିବା 

ଆବଶ୍ୟକତା ରାଷ୍ଟ୍ରପତି ଅନୁଭବ କରି ପାରନ୍ତି, ତେବେ ପୁନର୍ବିଚାର ପରେ 
ଯେଉଁ ପରାମର୍ଶ ଦିଆଯିବ ରାଷ୍ଟ୍ରପତି ସେହି ଅନୁସାରେ କାର୍ଯ୍ୟ କରିବେ 


“୭ ମନ୍ତ୍ରୀମାନେ କୌଣସି ପରାମର୍ଶ ଦେଇଥୁଲେ କି ନାହିଁ, ଯଦି 
ଦେଇଥ୍‌ଲେ କି ପରାମର୍ଶ ଦେଇଥ୍‌ଲେ, ଏଭଳି ପ୍ରଶ୍ନର ବିଚାର କୌଣସି 
ଅଦାଲତରେ କରାଯାଇ ପାରିବ ନାହିଁ।' 

ମୁତ ଅମୁକ -------- ଭଶ୍ଵରଙ୍କ ନାମରେ ଶପଥ 
ନେଉଛି( / ବିଧ୍ବଦ୍ଧ ଭାବେ ଘୋଷଣା କରୁଛି) ଯେ ମୁଁ ବିଧ୍‌ ଦ୍ଵାରା ସ୍ଥାପିତ 
ଭାରତର ସମ୍ଭିଧାନ ପ୍ରତି ଯଥାର୍ଥ ବିଶ୍ଵାସ ଓ ଆଶକ୍ତି ରଖୁବି, ଭାରତର 
ସାର୍ବବୌମତ୍ଵ ଓ ଅଖଣ୍ଡତା ବଜାୟ ରଖୁବି, ସଂଘର ଜଣେ ମନ୍ତ୍ରୀ ରୂପେ 
ବିଶ୍ଵସ୍ତ ଓ ନ୍ୟାୟପରାୟଣ ଭାବରେ ମୁଁ ମୋର ଦାୟିତ୍ଵ ପାଳନ କରିବି ଏବଂ 
ଭୟ ବା ପକ୍ଷପାତ ନଥାଇ, ଅନୁରାଗ ବା ଦ୍ବେଶ ରହିତ ହୋଇ ସକଳ 
ଧରଣର ଜନଗଣଙ୍କୁ ସମ୍ବିଧାନ ଅନୁଯାୟୀ ନ୍ଯାୟପ୍ରଦାନ କରିବି।' ] 


Digital copy from author 


